

אלעקסאנדער דער ערשמער און „אסתר׳קע׳ די דריטע.

פאר דער נאנצער צייט פון דער יודישער היסטאָריע, איז דער פאל מיט רבקה-רחל, די שענע מאַכטער פון דעם נעסוויזשער יודישען פאָדראַטישק לייזער דע-ליאַן * דער דריטער, ווען אַ יודישע מאַכטער געווינט די ליעבע פון אַ קעניג. עס איז שווער צו זאָגען, ווער פון די דריי אסתרס איז געווען שענער. אָבער עס איז קיין שום ספק ניט, אז „אסתר׳קע׳—רבקה-רחל איז געווען די שענסטע פון אלע דריי— מאַראַליש; איז געווען די ליבליכסטע, די ריינסטע יודישע מאַכטער. בשעת ביי „אסתר׳ פון דער „מגילה״ און ביי אסתר׳קע, די געליבטע פֿותים פוילישען קעניג קאָזימיר, איז געווען גערעכענט פאר אַ גליק צו האָבען אַ געקרױנטען געליבטען, איז רבקה-רחל און איהר טאָטע לייזער דע-ליאַן פון אזא גליק ניט נתפעל געוואָרען. לויט די יאָהרען ווייזען, איז זי אין יענער צייט געווען אַ קינד בערך פון 13—14 יאָהר. נאָר אז מױל נעהמען אין בעטראַכט, אז אין יענע צייטען, האָט מען צו 14—15 יאָהר, און זאָגאר נאָך פריהער, קינדער שוין חתונה געמאַכט, איז ניט שווער צו דערלאָזען דעם געדאַנק, אז דער

* אינטערעסאַנט איז, אז דער דאָזיגער גביר האָט וועניג געאַכט אויף זיין שפּאַניש-פּאַרטוגעזישען יחוס און האָט זיך שטאַרק מיטהיל געווען אין די

קיסר אלעקסאנדער דער ערשטער, פילענדיג זיך מיט איהר, ווי מיט
אקינד, האָט זיך אין איהר פערליבט, ווי אין א פרוי.
אינטערעסאנט איז, אז אין דער איצט לעבעדיגער פאמיליע
דיליאָן, ווייס מען נאָר פון אלעקסאנדערס ליעבע צו דער שענער רבקה
רחל, ווי צו אקינד, און ווי ווייסען נאָר ניט פון דער ראַמאָנטישער
געשיכטע. דער ווילנער דר. דיליאָן און זיין מוטער (אן אוראייניקעל פון
לייזער דעלייאָן) האָבען מיר איבערגעגעבען. אז לויט ווי אין זייער פאמיליע
ווערט די מעשה דערצעהלט, פלעגט אלעקסאנדער אָפט געהמען די
מיידעל רבקה-רחל אויפ'ן שויס, פלעגט גלעטען איהרע רייצענדיג
שוואַרצע האָר און זי האָט געשטימט מיט זיינע קיזערליכע עפאָלעמען
און אָרדענס. זיי האָבען זיך אָבער געוואונדערט, ווען איך האָב זיי
איבערגעגעבען די איינצעלהייטען פון די בעציהונגען צווישען דעם קיסר
און דער יודישער שענהייט, לויט ווי געסוויזשער יודען האָבען מיר
דערצעהלט. אָט די איינצעלהייטען ווייזען דייטליך, אז אלעקסאנדער
דעם ערשטענס ליעבע פאר דאָס יודיש קינד איז ניט געווען—קיין
קינדער-שפּיל... (דר. דיליאָן און זיין מוטער זענען אויף זייער לעבען
קיינמאָל אין געוויזש ניט געווען).

אָט ווי געסוויזשער יודען האָבען מיר דעם דאָזיגען מערקוויר
דיגען ראַמאָן געשילדערט: לויט דעם קיסרס פערלאַנג, פלעגט לייזער
דעלייאָן אָפּטמאָל שיקען זיין יונגסטע טאָכטער צו איהם מיט א
שליחות, (דער קיסר פלעגט איינשטעהן טאָקען אין דעלייאָנס זאלען)
און אלעקסאנדערס קאָבינעט איז, מסתמא, געווען נאָהענט צו לייזער
דעלייאָנס וואוינונג.

אז די מיידעל פלעגט קומען צום קיסר אין קאָבינעט, פלעגט זי
זיך האַלטען זעהר ערנסט און שטעהן געהענטער צום טיר. אַמאָל
האָט דער קיסר געוואָלט צו סייטלען די טיר פון אינעוועניג, איז זי
צוגעלאָפּען און—אָבעקייטעלט, ער האָט נאָך אַמאָל געוואָלט צו
סייטלען, האָט זי נאָך אַמאָל אָבעקייטעלט.

ענדליך האָט דער ראַמאָן אָנגענומען אַן ערנסטען באַראַקטער.
אלעקסאנדער האָט אָפּען געבעטען דעלייאָנען, ער זאָל איהם אָבעבען

זיין טאָכטער. דעלייאָן, העלבער האָט זיך געהאלטען שטאַלץ און פריי
מיטן קיסר, האָט באַלד געגענטפערט, אז די יודישע תורה ערלויבט
ניט אָבערגעבען אַ טאָכטער ניט קיין יודען. דער קיסר האָט נאר נישט
בעמערקט דעררויף און איז באַלד אַוועקגעפאהרען אין אַ ברונוזער
שטימונג.

דע-לייאָן האָט זיך אָבער באַלד געכאַפּט: וואָס האָט ער דאָ
געטאָן? ער איז אַוועקגעלאָפּען צום רב, צו ר מאירקען, און איהם
דערצעהלט די מעשה. ר מאירקע, און ער אליין אויך, האָבען זיך
דערשראָקען. דאָס שטעקט דאָך מיט אַ סכנה פאַר אַלע יודען... און
וואו עס איז נוגע אין "פקוח-נפש", פאַרן כלל ישראל, איז דעם איינ-
צעלנעם. דעם פרט, ניט בלויז מותר, ער איז אויך מחויב צו ברענגען
אַ קרבן...

מהאָט גלייך געזעצט אַ בית דין און דער בית דין האָט גע-
פּסקענט, אז דער יודישער טאַטע מעג און מח ברענגען זיין טאָכטער
פאַר אַ קרבן צוליב דעם כלל-ישראל.

לייזער דעלייאָן האָט גלייך געהייסען שפּאַנען פערד און האָט
זיך געלאָזען אָניאָגען דעם קיסר. ער האָט איהם דעריאָגט אין דער
שטערטעל רידאווקע. ער האָט איהם געמעלדעט זיין איינוויליגונג. עס
איז שוין אָבער געווען שפּעט... דער קיסר האָט אַ מאַך געטאָן מיטן
האַנד: "גע-נאַדאָ!" מדאַרף ניט!... און ניט רעדענדיג מיט איהם
מער סיין וואָרט, איז ער געפּאָהרען ווייטער.

עס איז לייכט זיך פאַרצושטעלען, וואָס פאַר אַ טעג יודען האָבען
איבערגעלעבט נאָך דער מעשה. מהאָט ערוואָרט אַ שרעקליכע נקמה.
מהאָט זיך געריכט אויף גזרות.

אין דער אמתן איז דאָס געווען אונגעהערט. ווען דאָס וואָלט
געהאַט פאַסירט מיט דער טאָכטער פון דעם גרעסטען און פאַר
געהומסטען פירשטען, וואָלט מען אַזאָ צופאַל געהאלטען פאַר דער
גרעסטער עהרע און אַ גליק. דערפון וואָלטען ענטשטאַנען ניי משפחות
פונים העכסטען יחוס. דאָס וואָלט פילייכט געווירקט אויף פּאָליטישע
געשעהניסען, וואָלט געשאפּען נייע עפּאָכען אין דער היסטאָריע. די

משפחה דע-ליאָן וואָלט אפשר איצט בעלאַנגט צום העכסטען רוסישען
אַדעל, וואָלט געווען פּערוואַנדט מיטן רוסישען קייזערליכען הויף...
נאָר לייזער דע-ליאָן האָט בעסער געוואָלט געבען זיין טאַכטער
אַוואוילען יודישען יונגעל פאַר אַ מאַן, איידער צו זעהן זי אין דער
ראַלע פון אַקעניגליכער קעבס-ווייב און אפילו פון אזאַ גרויסען און
מעכטיגען וועלט-הערשער, ווי אַלעקסאַנדער דער ערשטער איז דעמאָלט
געווען.

די מוראַ אָבער פון די נעסוויזשער יודען איז געווען אומזיסט.
קיין גזרות, קיין צרות אויף יודען זענען ניט געקומען.

דערפאַר אָבער האָט זיך אין גיכען אויסגעגאַסען דער צאָרן
אויף לייזער דע-ליאָן און זיין הויז. מ'האַט איהם אַרעסטירט און בע-
שולדיגט, אַז ער האָט געמאַכט פאַלשקייטען אין זיינע פּאַדראַדען;
זיין פּערמענען האָט מען קאָנפּיסקירט; זיינע אַרדענס צוגענומען,
צוגענומען פון איהם אַלע רעכט, און יאָהרען לאַנג האָט ער געשמאַכט
אין טורמע.

דאָס איז אָבער, אַ פּנים, ניט געשעהן גלייך נאָך דער געשיכטע
מיט זיין טאַכטער. וואָרום ער האָט נאָך, ווי עס זעהט אויס, צייט
געהאַט חתונה צו מאַכען זיין יונגסטע טאַכטער, די העלדין פון אַלעק-
סאַנדער דעם ערשטעניס ראַמאַן. ער האָט זי חתונה געמאַכט נאָך
מיט מעהר שיק און פאַראַד, ווי די פריהערדיגע קינדער. אָט דער
יונגסטער איידעם האָט מיט איהם געטיילט זיין שיקזאַל. נאָך מעהר:
ער אַליין איז שפּעטער בעפרייט געוואָרען. מ'האַט איהם צוריקגעגעבען
זיינע רעכט, זיינע גיטער. דער איידעם אָבער האָט יאָהרען לאַנג
געפוילט אין אַסטראַג און איז דאָרטען געשמאַרבען.

האַט דער דאָזיגער פּאַלען פון לייזער דע-ליאָן געהאַט אַ שייכות
צו דער אויבען דערצעהלטער געשיכטע מיט זיין טאַכטער? איז דאָס
געווען נקמה? ...

מעהר איינצעלחייטען וועגען דעם ווייטערדיגען שיקזאַל פון אָט
דעם יודישען פּאַדראַטשיק און "תּקוּף" האָב איך ניט געקענט דערגעהן
אין נעסוויזש. ס'איז מעגליך, אַז אַלעקסאַנדער דעם ערשטענס

פּערליבענעס אין דער שענער רבקה-רחל איז געווען בלויז איינער פון די
הויכערטער טעמפּעראַמענט-קאַפּריזען, וואָס טרעפען אָפּט אין די
קייזערליכע הויפּען. ס'איז מעגליך, אַז די גרויסע פּאָליטישע געשע-
העניסען פון יענער צייט, וואָס האָבען אַלעקסאַנדער דעם ערשטע
אויפּגעהויבען צו דער ראַלע פון אַ וועלט-הערשער, און ער האָט אין
פּאָליטישער גרויסקייט און מאַכט קאָנקורירט מיט נאַפּאָלעאָנען,
ס'איז מעגליך, זאָג איך, אַז, אַלס העלד פון אַ וועלט-דראַמע, האָט אָט
דער מעכטיגסטער קיסר פון אייראָפּאַ באלד נאָך זיין פּערלאָזען-געשוויזש,
פּערגעסען זיין ראַמאַן מיט דער יודישער מיידעל. עס קען זיין, אַז דער
אונטערנאַנג פון דע-ליאָן איז אַ נאַטירליכע פּאָלגע פון זיין ניט סינד
פּאַטישער ראַלע פון אַ מיין פּיסקאַל, וואָס ער האָט געשפּילט פּאַר דער
רוסישער רעגירונג. ס'איז מעגליך, אַז די פּוילישע מאַגנאַטען, וואָס
האָבען פאַר איהם מוראַ געהאַט און איהם געהאַסט (אַ סימן זיין
קאָזאַקע-דוואַך) האָבען באלד בעמערקט, אַז ער האָט אָנגעוואָרען זיין
פריהערדיגען חן ביי דעם קיסר, און אזוי ווי זיי האָבען געהאַט פּער-
בינדונגען אין די רוסישע היכע פענסטער, האָבען זיי אויסגענוצט די
געלעגענהייט איהם צו בעגראָבען.

פון דער אַנדער זייט איז אָבער אַ רעמעניס: פאַרוואָס האָט זיך
אויסגעגאַסען דער גאַנצער צאָרן אויפּן איידעם, וואָס איז נאָך געווען
זעהר יונג. און ווען ער האָט אין די פּאַדראַדען, אויפּן שטויגער פון
אַלע פּאַדראַטשיקעס, געמאַכט פאַלשקייטען, איז ער דאָך געווען ניט
מעהר, ווי אַ ווערקצייג אין די הענד פון זיין שווער, ביי וועמען ער איז
געווען אין די פּאַדראַר-עסקים.

עס לאָזט זיך אויך ניט גלויבען, אַז אַלעקסאַנדער דער ערשטער
מיט זיין באַראַקטער פון אַ „גוקס ונוטר“, מיט זיין יעוואַטישער נאַטור,
(ווי עס זאָגט אויף איהם עדות זיין אייגענער אייניקעל—גרויספירשט
קאָנסטאַנטין מיכאַילאָוויטש אין זיין ווערק איבער זיין זיידען) זאָל
לאָזען אין גאַנצען אונבעשטראַפט די „חוצפּה“ פון אַ יודעל, וואָס האָט
געוואַנט צו שטעלען זיך געגען זיין ווילען, דעם ווילען פון אזאַ
וועלט-הערשער, פאַר וועלכען, אייראָפּעאישע קיסאַרים האָבען זיך

געברייגען.

טרויעריגער אָבער איז נאָך געווען דער שיקזאַל פון דער שענער
רבקה-רחל. פאַראַן נאָך אין נעסוויזש זקנים, וואָס געדענקען איהר.
ניט פון יענער צייט פון איהר גלאַנץ, פון איהרע גליקליכע קינדערשע
יאָהרען, נאָר פון איהר שרעקליכער, טרויעריגער עלטער. אַ קינדערלאָזע,
אַן עלענדע, אַ פאַרלאָזענע, האָט זי זיך, אין גרויס אַריטקייט און נויט,
געוואָלנערט אין נעסוויזשער הקדש, האַלב-וואַהנזיניג פון די גרויסע
צרות, וואָס זי האָט איבערגעלעבט, און דאָרט אין הקדש איז זי
געשטאַרבען.

ניט פאַרדינט אזא סוף, האָט די, וואָס האָט פּערוואָרפען די ליעבע
פון אַ הערשער און ניט געוואָלט פּערבייטען די עהרע פון אַ צנוועדיגער
יודישער טאָכטער אויף קייזערליכע פאַלאַצען...